

Дзень, прасветлены словам паэта-земляка



Так сталася, што год 2010-ы багаты на юбілеі нашых абласных кніжных скарбніц. Семдзесят споўнілася Брэсцкай, сто восемдзесят — першай публічнай у Беларусі — Гродзенскай, і вось яшчэ адзін шчодры восеньскі падарунак — 75-годдзе Магілёўскай абласной бібліятэкі імя У. Леніна.



У падарунак ад Нацыянальнай бібліятэкі Беларусі Магілёўская абласная атрымала рарытэтных выданняў "Великая реформа. 1861 — 1911" (1911 г.), «Материалы для биографии Гоголя» (1892 г.) (кніга 1844 года, выдадзеная ў Парыжы), мультымедычны праект «Магілёўшчына на старажытных паштоўках». Выдання і крышталёвы сімвал Нацыянальнай бібліятэкі Беларусі ўручыла юбілярам намеснік дырэктара НББ Людміла Кірухіна. Калегі з Віцебскай абласной бібліятэкі пакінулі магілёўчанам камплект ілюстрацый Марка Шагала да паэмы М. В. Гоголя «Мертвые души». Фонды папаўняюцца імкліва!

...Неяк правяла невялічкае апытанне: як пісьменнікі рабілі свой першы крок у бібліятэку? — Проста і нязмушана! Яшчэ да школы, у 6 — 7 гадоў! Часам — адстойваючы сваё права (!) быць запісаным на абанемент. А цяпер на пытанне як прайсці ў бібліятэку не кожны дасць вытлумачальны адказ. Але ёсць і іншы бок: гэтае ж пытанне гучыць зусім па-іншаму ў дачыненні да Інтэрнэта: шляхі працягання электронных кніг досыць вядомыя, асабліва ж папулярныя ў моладзі.

І вось ужо ў падарунак ад бібліятэкі госці ўрачыстасцей вязуць сабе дадому "Пяшчотаю прасветленае слова" — электроннае выданне Магілёўскай абласной бібліятэкі з матэрыяламі па папулярызацыі творчасці паэта-земляка Аляксея Пы-

Юбілеі скарбніц не застаюцца незаўважанымі. І добра было б, каб гэта стала прыкметаю вірлівага, не схільнага да сентыментаў і кампліментарнасці часу.

Бібліятэкі вучаць чытаць — значыць, вучаць культуры, выходзяць інтэлектуалаў і эліту нацыі, спалучаюць у сабе і традыцыі, і інавацыі. Словы шчырай удзячнасці за такую працу, за развіццё бібліятэчнай традыцыі, высокі прафесіяналізм, сугучны з гуманізмам, і забеспячэнне інфармацыйных патрэб карыстальнікаў выказвалі на ўрачыстасцях з нагоды юбілею Магілёўскай абласной бібліятэкі імя У. Леніна і простыя людзі, і кіраўнікі. У камернай атмасферы бібліятэчнай залы яны гучалі надзіва шчыра: віншавалі намеснік старшыні аблвыканкама Валерый Малашка, начальнік упраўлення культуры Анатоль Сінкавец, галоўны бухгалтар абкама прафсаюзаў работнікаў культуры Наталля Джафарова.

Але і на ўрачыстасцях гавораць бібліятэкары больш не пра сябе — пра творцаў, што ўзбагачаюць і Беларусь, і ўсходнюю частку яе каля граніцы з Расіяй прыгожым пісьменствам. Багатая праграма ўрачыстасцей распачалася навукова-практычнай канферэнцыяй "Літаратурная спадчына рэгіёна і Магілёўская абласная бібліятэка імя У. Леніна: рэсурсы патэнцыялу

фарміраванні нацыянальнай самасвядомасці", прысвечаная творчасці земляка, паэта Аляксея Пысіна.

У працы канферэнцыі прынялі ўдзел даследчыкі яго творчасці: кандыдат філалагічных навук, дацэнт кафедры беларускай літаратуры Мазырскага дзяржаўнага ўніверсітэта імя Івана Шамякіна Таццяна Нухадзіна, старшыня Магілёўскага абласнога аддзялення Саюза пісьменнікаў Беларусі Уладзімір Дуктаў, калегі са Смаленскай абласной універсальнай бібліятэкі імя Аляксандра Твардоўскага. Між іншым, у Смаленскай абласной бібліятэцы ёсць аддзел замежнай літаратуры, у ім — сектар нацыянальных літаратур. Сектар гэты актыўна працуе з Домам Польскім, з латышскім зямляцтвам, цэнтрам татарскай культуры, азербайджанскай, армянскай суполкамі. А з беларусамі пакуль сяброўскія сувязі не ўстаноўлены. Гэты першы візіт намесніка дырэктара смаленскай бібліятэкі Алены Качанавай запачаткаваў развіццё двухбаковых праектаў.

Да ўрачыстасцей акрамя агульных стэндаў "Магілёўская абласная бібліятэка імя У. Леніна сёння" і "Магілёўшчына літаратурная" былі прымеркаваны выключна змястоўныя выстаўкі ў кожным з аддзелаў скарбніцы. Магілёўская абласная пра-

водзіць конкурс на лепшае афармленне экспазіцыі. І сапраўды, яны сталі візітоўкай бібліятэкі ў гэтыя дні. Складвалася ўражанне, што ўсе кнігі — навідавоку, розныя па часе напісання, аўтарах, жанрах, афармленні. Такого свята кнігі, калі яны ўсе разам "выходзяць" з фондасховішчаў, чакаюць недарэмна.

Між тым, Магілёўская абласная як, напэўна, ні адна з іншых пацярпела ў час вайны. Таму рэдкіх кніг — адзінкі. Тут вядзецца карпатлівая праца па вяртанні вывезеных за мяжу каштоўнасцей. Вось і краязнаўчы фонд прэзентаваў свой новы здабытак, якім ганарыцца: электронную копію кнігі "Весь Могилёв на Днепре". Адраскаляндар утрымлівае пералік гандлёва-эканамічных прадпрыемстваў горада ў 1910 годзе з указаннем імёнаў іх уласнікаў. Акрамя таго, у выданні змешчаны: "Исторический очерк Могилёва губернского", "Начальствующие лица губернии и уезда, губернские и уездные административные, судебные и военные, духовные и сословные учреждения, управления различных обществ, учебные заведения, разные попечительства", "Расстояние уездных городов от Могилёва губернского" ды інш. Кніга падараваная бібліятэцы Аркадзем Глікіным, прафесарам Санкт-Пецярбургскага ўніверсітэта.

сіна. Выданне асабліва каштоўнае для бібліятэк вобласці і яе жыхароў.

"Нягледзячы на тэхнічныя рэвалюцыі, якія выклікалі паскораную інфарматызацыю грамадства, сучасны чалавек — чытае. Нягледзячы на тое, якім крыніцам інфармацыі аддае перавагу: гэта кніга альбо часопіс ці газета, альбо электронны тэкст на экране манітора, нэтбука, надалонніка, мабільнага тэлефона. Ён умее цаніць свой час і яму неабходна парада", — зазначыла на ўрачыстасцях цяперашні дырэктар скарбніцы Ілона Сарокіна. Яе папярэдніца на гэтай пасадзе Ала Васіленка зрабіла акцэнт на асаблівай атмасферы інтэлігентнасці і непаўторнасці паху бібліятэчных кніг. А іхняя папярэдніца, былая дырэктар бібліятэкі, якая каля 30 гадоў узначальвала ўстанову, Вольга Баранава — падкрэсліць неабходнасць захавання і памнажэння назапашаных цягам гадоў традыцый. Яны навідавоку — на зачытаных старонках разгорнутых кніг...

Ірына ТУЛУПАВА

На здымку: начальнік упраўлення культуры Магілёўскага аблвыканкама Анатоль Сінкавец уручае граматы дырэктару бібліятэкі Ілоне Сарокінай.

*Фота Таццяны Івановай
Калаж Віктара Калініна*